

(ബി) മേൽ സൂചിപ്പിച്ച വിധമുള്ള നടപടി ആരംഭിച്ചിട്ടുണ്ടോ ;
ആയത് പ്രയോജനപ്രദമാണെന്ന് ബോധ്യമുണ്ടോ ;

(സി) ഇതിനായി പ്രത്യേക വിഭാഗത്തെ സജ്ജമാക്കി അന്വേഷണം
ഊർജ്ജിതപ്പെടുത്തുവാൻ തയ്യാറാകുമോ ?

ഉത്തരം

(എ-സി) 2008-ലെ കേരള നെൽവയൽ തണ്ണീർത്തട സംരക്ഷണനിയമം
സെക്ഷൻ 19 പ്രകാരം നിയമത്തിലെ വ്യവസ്ഥകൾ പാലിക്കുന്നു എന്ന്
ഉറപ്പാക്കുന്നതിനായി സബ് ഇൻസ്പെക്ടറുടെ പദവിയിൽ താഴെയല്ലാത്ത
പോലീസുദ്യോഗസ്ഥന് ഏതെങ്കിലും പരിസരത്ത് പ്രവേശിക്കുകയും പരിശോധന
നടത്തുകയും ചെയ്യാവുന്നതും ഈ ആക്ടിലെ വ്യവസ്ഥകൾക്ക് വിരുദ്ധമായ
എന്തെങ്കിലും പ്രവർത്തനത്തിന് ഉപയോഗിച്ചതോ ഉപയോഗിച്ചതായി കരുതപ്പെ
ടാവുന്നതോ ആയ ഏതെങ്കിലും യാനമോ വാഹനമോ മറ്റ് വാഹനസൗകര്യമോ
യന്ത്രോപകരണങ്ങളോ പിടിച്ചെടുക്കാവുന്നതും ആയത് സംബന്ധിച്ച ഒരു
റിപ്പോർട്ട് 48 മണിക്കൂറുകൾക്കകം ജില്ലാ കളക്ടർക്ക് നൽകേണ്ടതുമാണെന്ന്
വ്യവസ്ഥ ചെയ്യുന്നു. ഈ നിയമം പ്രയോജനപ്രദമാണ്. ഇതനുസരിച്ച് നടപടികൾ
സ്വീകരിച്ചുവരുന്നു.

പോലീസ് സഹകരണ സംഘം തെരഞ്ഞെടുപ്പ്

290 (1928) ശ്രീ. വി. ശിവൻകുട്ടി : താഴെ കാണുന്ന ചോദ്യങ്ങൾക്ക്
ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഇക്കഴിഞ്ഞ കേരള പോലീസ് സഹകരണ സംഘം തെരഞ്ഞെടുപ്പിനെ
സംബന്ധിച്ച് എന്തെങ്കിലും പരാതി ലഭിച്ചിട്ടുണ്ടോ ;

(ബി) വോട്ടർപട്ടികയിൽ ക്രമക്കേടുന്നതായി ശ്രദ്ധയിൽപ്പെട്ടിട്ടുണ്ടോ ;

(സി) എങ്കിൽ ഇക്കാര്യത്തിൽ സ്വീകരിച്ച നടപടി വിശദമാക്കുമോ ?

ഉത്തരം

(എ) പരാതി ലഭിച്ചിട്ടില്ല.

(ബി) ശ്രദ്ധയിൽപ്പെട്ടിട്ടില്ല.

(സി) ബാധകമല്ല.

ഹോം ഗാർഡുകൾക്ക് ആനുകൂല്യങ്ങൾ

291 (1929) ശ്രീ. ബി. ഡി. ദേവസ്സി : താഴെ കാണുന്ന ചോദ്യങ്ങൾക്ക്
ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ട്രാഫിക് ഡ്യൂട്ടികളിൽ നിർണ്ണായകമായ പങ്ക്
വഹിക്കുന്ന ഹോംഗാർഡുമാർക്ക് ദിവസവേതനത്തിന് പുറമെ മറ്റൊരാനുകൂല്യവും
ഇല്ലാത്തത് ശ്രദ്ധയിൽപ്പെട്ടിട്ടുണ്ടോ ;

(ബി) ഹോംഗാർഡുമാർക്ക് ലീവ് ആനുകൂല്യങ്ങളും വേതന വർദ്ധനവും നടപ്പാക്കുന്നതിന് നടപടി സ്വീകരിക്കുമോ ?

ഉത്തരം

(എ) ദിവസവേതനത്തിന് പുറമെ യൂണിഫോം അലവൻസായി 3,000 രൂപയും (ഒറ്റത്തവണ), ഓണം ഫെസ്റ്റിവൽ അലവൻസായി 830 രൂപയും നൽകിവരുന്നു.

(ബി) വേതന വർദ്ധനവിന്റെകാര്യം സർക്കാർ പരിശോധിച്ചുവരികയാണ്.

സർക്കാർ ജീവനക്കാർക്കെതിരെയുള്ള കൈക്കൂലിക്കേസ്സുകൾ

292 (1930) ശ്രീ. എസ്. രാജേന്ദ്രൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നതിനുശേഷം കൈക്കൂലി വാങ്ങിയതുമായി ബന്ധപ്പെട്ട് എത്ര സർക്കാർ ജീവനക്കാർക്കെതിരെ കേസ്സെടുത്തിട്ടുണ്ടെന്ന് വ്യക്തമാക്കുമോ ;

(ബി) എത്ര ജീവനക്കാരെ അറസ്റ്റ് ചെയ്തിട്ടുണ്ടെന്നും എത്ര ജീവനക്കാരെ സസ്പെൻഡ് ചെയ്തിട്ടുണ്ടെന്നും വകുപ്പ് തിരിച്ചുള്ള കണക്ക് ലഭ്യമാക്കുമോ ;

(സി) ഈ സർക്കാരിന്റെ കാലത്ത് അഴിമതികേസ്സിൽ സസ്പെൻഡ് ചെയ്യപ്പെട്ട എത്രപേരെ സർവ്വീസിൽ തിരിച്ചെടുത്തിട്ടുണ്ടെന്ന് വ്യക്തമാക്കുമോ ?

ഉത്തരം

(എ) ഈ സർക്കാർ അധികാരത്തിൽ വന്നതിനുശേഷം കൈക്കൂലി വാങ്ങിയതുമായി ബന്ധപ്പെട്ട് 51 ജീവനക്കാർക്കെതിരെ കേസ്സെടുത്തിട്ടുണ്ട്.

(ബി) കൈക്കൂലി കേസിൽ അറസ്റ്റ് ചെയ്യുകയും സസ്പെൻഡ് ചെയ്യുകയും ചെയ്ത സർക്കാർ ഉദ്യോഗസ്ഥരുടെ വകുപ്പ് തിരിച്ചുള്ള വിവരം ചുവടെ ചേർക്കുന്നു :

1.	റവന്യൂ വകുപ്പ്	23
2.	ആരോഗ്യ വകുപ്പ്	2
3.	കെ.എസ്.ഇ.ബി.	2
4.	പോലീസ് വകുപ്പ്	7
5.	സിവിൽ സപ്ലൈസ് വകുപ്പ്	1
6.	പഞ്ചായത്ത് വകുപ്പ്	6
7.	തൊഴിൽ വകുപ്പ്	1
8.	വാണിജ്യ നികുതി വകുപ്പ്	4